

انتقاد کے لئے کتاب کے دو نسخے آنا ضروری ہے۔

انتقاد

تالیف مولانا سید رئیس احمد جعفری ندوی۔

اسلامی جمہوریت؛ ناشر ادارہ ثقافت اسلامیہ - کلب روڈ - لاہور۔

زیرِ نظر کتاب جناب رئیس احمد ندوی مرحوم و مغفور کے انتقال کے بعد شائع ہوئی ہے۔ اکتوبر ۱۹۸۰ء کو اُن پر ایک باریک دلی کا دورہ پڑا۔ اور وہ اپنے رب کے پیارے ہو گئے۔ انا للہ وانا الیہ راجعون۔ مرحوم ایک مشہور و معروف مصنف تھے، انہوں نے کثیر التعداد کتابیں لکھیں۔ اور ہر موضوع پر لکھیں۔ یہ کتاب اُن کی شاید آخری کتاب ہے، جو اُس ادارہ نے شائع کی ہے، جس سے مرحوم و مغفور برسوں متعلق ہے۔ دین اسلام دنیا کے دوسرے مذاہب کے مقابلے میں اپنے اعتقادات اور عبادات تک میں انفرادیت کے بجائے اُن کی جماعتی حیثیت پر زیادہ زور دیتا رہا ہے۔ چنانچہ نماز، روزہ، حج اور زکوٰۃ، جن کا کہ شمار ارکانِ اسلام میں ہوتا ہے، محض انفرادی فرائض نہیں، بلکہ اُن کی اپنی ایک مستقل جماعتی اور جمہوری حیثیت بھی ہے۔ ارشادِ نبویؐ ہے کہ نماز کے لئے جماعت ضروری ہے۔ ایک دفعہ کا ذکر ہے کہ رسول مقبول علیہ الصلوٰۃ والسلام نے اُن لوگوں پر جو نماز کے لئے جماعت میں شریک نہیں ہوتے تھے، سخت اظہارِ ناراضگی فرمایا اور کہا کہ میں چاہتا ہوں کہ اُن کے گھروں کو آگ لگا دوں۔ قرآن مجید نے اُس مقدس دور میں مسلمانوں کے طریقہ کار کی یوں نشان دہی کی ہے۔ وَاَمْرُہُمْ شوریٰ بینہم (وہ اپنے کام آپس میں مشورہ کر کے کرتے ہیں)۔ نیز رسول اللہ صلعم کو ارشاد ہوا کہ وہ امور میں مسلمانوں سے مشورہ فرمایا کریں (وَشَاوْرْہُمْ فِی الْاَمْرِ)۔

مشورہ جمہوری نظام کی اصل اساس ہے۔ اور اسلام نے پہلے دن سے اس پر زور دیا، خود رسول اکرم صلعم اُن تمام امور میں جن کے بارے میں اللہ تعالیٰ کی طرف سے وحی نہیں ہوتی تھی، صحابہ کرامؓ سے مشورہ فرماتے تھے۔ آپؐ کی سیرت اس قسم کے واقعات سے پر ہے۔ آپؐ نے امت کو بعدِ خلافت راشدہ میں جس طرح باہم

منشور سے تمام امور طے پاتے تھے، اُن کی تفصیلات تاریخ میں موجود ہیں۔ بد قسمتی سے بعد میں یہ دجوان بدرجہ کمزور ہوتا گیا۔ اسی سے مسلمانوں کا زوال شروع ہوا، اور وہ دنیا کی ایک پس ماند قوم بن گئے۔

مصنف مرحوم نے "امت تاجیہ" میں بالکل صحیح لکھا ہے کہ "..... دنیا میں صرف ایک قوم مسلمان ایسی ہے جس نے علمی اور عملی طور پر جمہوریت کا موقع دنیا کے سامنے پیش کر کے اسے محو حیرت کر دیا۔ جب دنیا شہنشاہیت، استعمار اور آمریت کے سوا کسی نظام حکومت سے واقف نہ تھی، اسلام نے اپنے ماننے والوں میں جمہوریت کچھ اس طرح راسخ کر دی کہ بعض دینی معاملات تک اُس کے حیطے میں آ گئے۔ مثلاً اجماع اور اکثریت کی بالادستی **بِإِذْنِ اللَّهِ عَلَى الْجَمَاعَةِ** اور من شذ شذ فی النار کہہ کر قائم کر دی۔ اور نبی آخر الزماں صلی اللہ علیہ وسلم تک پر شوریٰ لازم قرار دیا۔ اور غیر دینی معاملات میں آپؐ نے ہمیشہ اس کا احتساب فرمایا۔

اور اس کے ساتھ ہی فاضل مصنف نے یہ بھی صراحت کر دی ہے کہ "اسلام نے جمہوریت کی کوئی خاص وضع و ہیئت اور کوئی مخصوص نظام و دستور نہ معین کیا ہے، نہ مرتب کیا ہے۔ یہ بات امت کی صوابدید پر چھوڑ دی ہے کہ اپنی ضروریات و مقتضیات کے مطابق جس طرح کا نظام چاہے، وضع کر کے اُسے بروکار لے آئے۔ شرط صرف ایک ہے، اُسے کتاب و سنت کا تابع ہونا چاہیے۔"

لیکن یہاں ایک سوال پیدا ہوتا ہے۔ امت مختلف مذاہب اور حالات میں اپنی صوابدید سے اپنی ضروریات و مقتضیات کے مطابق جو نظام بنائے گی، یہ شرط کہ وہ کتاب و سنت کے تابع ہو، کس طرح پوری ہو سکتی ہے؟ آخر یہ فیصلہ کون کرے گا کہ آیا یہ نظام کتاب و سنت کے تابع ہے یا نہیں؟۔ ظاہر ہے یہ فیصلہ جمہور کی رائے عامہ سے ہوگا، اور فقہی زبان میں اسے ہی اجماع کہا گیا ہے۔ امام ابو حنیفہؒ کے شاگرد امام محمدؒ نے ایک حدیث نبویؐ روایت کی ہے جس میں ارشاد ہوا ہے کہ جس چیز کو مسلمانوں کی جماعت اچھی کہے، وہ اللہ کے نزدیک بھی اچھی ہے۔ اور جسے وہ قبیح کہے، وہ اللہ کے نزدیک بھی قبیح ہے، ہمارے نزدیک مسلمانوں کے کسی نظام کو جانچنے کے لئے کہ آیا وہ کتاب و سنت کے تابع ہے یا نہیں، یہ معیار مرتج ہے۔

مکمل اصول دیتے ہیں، جن پر ہم اپنی حکومت کی بنیادیں اُستوار کر سکتے ہیں۔ جہاں تک دنیاوی اور معاشرتی معاملات کا تعلق ہے، اللہ نے ہمیں مکمل آزادی دے رکھی ہے۔ اہل الشوریٰ پر قرآن اور سنت صحیحہ کے علاوہ کوئی اور پابندی نہیں..... دنیاوی معاملات کے بارے میں جہاں قرآن یا حدیث صحیحہ کی واضح نص نہ ہو، (اور ایسے نصوص جو کہ دنیاوی معاملات کے بارے میں ہوں، بہت کم ہیں، جیسا کہ امام لازمی کا قول ہے) قوانین کا مصدر اُمت ہے۔“

مصنف کے نزدیک ”اسلامی جمہوریت“ کا اصل منبع اور مصدر اسلامی سماج ہے۔ چنانچہ کتاب کے پہلے باب میں ”اسلامی سماج“ کی خصوصیات بیان کی گئی ہیں۔ بقول اُن کے ”اسلامی سماج ایسا ضابطہ اخلاق پیش کرتا ہے، جو اگر ہوئے کار لایا جائے تو دنیا کے سارے مفسد کائنات کی آن میں خاتمہ ہو سکتا ہے۔“

کتاب کے دوسرے ابواب میں خلافت، شرط قرشیت، شرط طاعت، سربراہ مملکت، بنیادی حقوق، عورت، اس کی شخصیت اور حقوق، تنقید اور آزادی گفتار، عدل و انصاف، عدلیہ، تعزیر و عقوبت اور اُس کے مستثنیات، مثالی اسلامی حکومت، اسلامی سوشلزم یا اسلام فرم، اسلامی سیکولرزم، حاکمیت عوام اور رسولیت حاکم، پاکستان، پاکستان کا دستوری ارتقاء پر بحثیں ہیں۔

غرض ۴۰۴ صفحات کی اس کتاب میں مصنف مرحوم نے ”اسلامی جمہوریت“ کے متعلق جملہ معلومات کا ایک کافی ذخیرہ جمع کر دیا ہے۔

کتاب کے ایک باب کا عنوان ہے: ”اسلامی سوشلزم یا اسلام فرم“۔ مصنف لکھتے ہیں کہ کمونزم کے طوفان کو روکنے کے لئے بعض سیاسی رہنماؤں اور مدبروں نے ”اسلامی سوشلزم“ کا پرچار شروع کیا ہے۔ اشتراکیت اور اشتمالیت میں پہلی زد مذہب پر پرتی ہے اور اُسے رخصت کر دیا جاتا ہے۔ اسلامی سوشلزم کا مطلب یہ ہے کہ مذہب کو قائم رکھتے ہوئے یہ فلسفہ حیات جتنا زیادہ سے زیادہ اپنایا جاسکتا ہے، اپنایا جائے۔“

اس ضمن میں مصنف مرحوم کی رائے یہ ہے کہ ہمیں اس قسم کے چکروں میں نہیں پڑنا چاہیے۔..... اسلام کو ان تحریکوں سے کچھ نہیں لینا ہے، بلکہ یہ تحریکیں اسلام کے پیش کردہ اور ایک عرصے تک عمل میں لاتے ہوئے فلسفہ حیات کی ناتمام اور بجزی ہوئی صورتیں ہیں۔ اسلام ازم ہی اصل الاصول ہے۔ اگر اسلام سے پوری واقفیت ہے تو پھر اسلام فرم ہی کاغذ ہونا چاہیے۔ کمونزم یا سوشلزم کو ایک روز خود اسلام کے آستانے پر سر جھکا کر پڑ جائے گا۔

کیوں کہ ان تحریکوں میں بشری کمزوریاں موجود ہیں اور اسلام چونکہ ایک حلالی مذہب ہے، اس لئے وہ ہر طرح

کی کمزوریوں سے بری ہے..... بعد ازاں مصنف نے ”اسلام ازم کے خصائص“ بیان کئے ہیں۔ اس ضمن میں اُن کے نزدیک (۱) مکان بنانا اور اُسے کرایہ پر دینا اور زمین مانا کرایہ وصول کرنا اسلام کی نظر میں غیر پسندیدہ فعل ہے۔ (۲) ذاتی ضرورت سے زیادہ زمین نہیں رکھی جاسکتی۔ (۳) ابطال ملکیت زمینیں۔ فاطمیوں نے اپنے عہد حکومت میں جو حکم ازم اُن کے نقطہ نظر سے خالص مذہبی اور شرعی تھا، ابطال ملکیت زمین کے حق میں فیصلہ کر دیا اور اسی پر عمل درآمد ہوتا رہا..... اسی طرح اسماعیلیوں نے ابطال ملکیت زمین کی بنیاد اشتراکیوں کی مانند ڈال دی تھی، جسے وہ ضرورت مندوں میں تقسیم کر دیتے تھے، ان اراضی سے اشتقاق کا حق دیا جاتا تھا، ملکیت کا نہیں، وراثت کے بعد پھر خلیفہ کی ہو جاتی تھیں۔ یہ جاگیریں اور زمینیں منتقل ہو سکتی تھیں، نہ ان میں وراثت چلتی تھی.....“

خلفاء راشدین نے جس قسم کی سادہ زندگی بسر کی اور اپنی ذات کو ایک عام مسلمان سے کسی صورت میں مقدم نہ گردانا، اس کی مثالیں دینے کے بعد مصنف پوچھتے ہیں: ”کسی سوشلسٹ ملک میں کوئی ایسا سربراہِ مملکت بھی ہے؟ کیا اس کے بعد بھی ہمیں سوشلزم یا اسلامی سوشلزم کا پرچم بلند کرنے کی ضرورت ہے؟“

”اسلامی سیکولزم“ کے متعلق مصنف کا نقطہ نظر خاص طور سے قابل ذکر ہے۔ اُن کے نزدیک ”اسلامی سوشلزم“ کی اصطلاح چند در چند غلط فہمیوں کا موجب بن سکتی ہے۔ لیکن اسلامی ”سیکولزم“ یقیناً ایسی چیز ہے، جو درست بھی ہے اور جس پر فخر بھی کر سکتے ہیں۔ اس سلسلے میں مرحوم کا کہنا ہے کہ سیکولزم کے معنی غلط کئے جاتے ہیں۔ اس سے مراد ”لامذہبی“ نہیں، بلکہ ”مذہبی غیر جانب داری“ ہے۔ ”یعنی صحیح معنی میں وہ حکومت سیکولر کہلائی جاسکتی ہے، جو اکثریت رکھنے کے باوجود اپنے مذہب کے آئین، شعائر، رسوم، روایات اور تہذیب و ثقافت، سرکاری و دہ بے سے کام لے کر مسلط کرنے کی سعی نامحسوس کرے۔ اور اگر کوئی حکومت ایسا کرتی ہے تو وہ سیکولر نہیں کہلائی جاسکتی۔ وہ بدترین قسم کی مذہبی حکومت ہے۔ اور مذہب میں آنا کثروں مذہب کا استخفاف بھی ہے عقل عامہ کا بھی اور انسانیت کا بھی۔“

مصنف مرحوم نے ”اسلامی حکومت کا اختصا ص“ یوں بیان کیا ہے: ”اسلامی حکومت فخر کے ساتھ اپنے مذہبی ہونے کی مقرر ہے۔ اور اتنے ہی فخر کے ساتھ اپنی مذہبی غیر جانب داری یعنی سیکولزم کی بھی مقرر ہوتی ہے۔ وہ اپنے اُبتائے ملت کے ساتھ خالص مذہبی حکومت ہے..... لیکن غیر مذہب والوں کے پرسنل لاد میں کسی طرح کی مداخلت نہیں کرے گی..... انھیں مساوات کی نعمت سے آشنا کرے گی۔ انھیں انسانی حقوق عطا کرے گی۔ اُن کے مذہبی معاملات میں کسی طرح کی مداخلت نہیں کرے گی..... انہیں وسائلِ حیات سے محروم نہیں کرے گی۔ مسلمانوں کے مقابلے میں اُن کے ساتھ زیادہ مراعات ملحوظ رکھے گی۔ انہیں

کسی قیمت پر یہ محسوس نہیں ہونے دے گی کہ وہ دوسرے درجے کے شہری ہیں۔“

اس سے اگلے باب میں مصنف نے بتایا ہے کہ اسلام نے سب سے پہلی مرتبہ عوام کی حاکمیت اور حاکم کی مسئولیت تسلیم کی ہے پھر اس بارے میں تاریخ کی مثالیں دے کر دکھا ہے کہ ان سے یہ بات اچھی طرح صاف اور واضح ہو جاتی ہے کہ عوام کی حاکمیت اور بلا دستی اور حاکم کی مسئولیت اور جواب دہی ایک اٹل حقیقت اور مسئلہ امر ہے، جسے اگر اسلام کی روح کہا جائے تو غلط نہ ہوگا۔ ایسی روح جس پر اسلام کی عمارت اُستوار ہے۔“

لیکن یہاں مصنف مرحوم نے اس امر پر روشنی نہیں ڈالی کہ کیا ایک اسلامی جمہوریہ میں غیر مسلموں کو بھی اُسی طرح مملکت کے قانون ساز اداروں کے لئے جو آئینی لحاظ سے اُس مملکت کے مرکزِ اقتدارِ اعلیٰ ہوتے ہیں، ووٹ دینے، اُن میں منتخب ہونے اور اُن کے باقاعدہ ارکان بننے کا حق حاصل ہے، جیسے کہ مسلمانوں کو ہوتا ہے۔ نیز یہ کہ بنیادی حقوق میں مسلم اور غیر مسلم کی کوئی تفریق نہیں ہوگی اور قانونی، آئینی اور سیاسی طور پر دونوں مکمل طور سے ایک درجے پر ہوں گے، اور مذہب کی بنا پر مسلمان اور غیر مسلم شہریوں میں حکومت کوئی امتیاز روا نہیں رکھے گی، ————— آج اس دور میں ایک سیکور حکومت کے یہ لوازم ہیں، سیاسی اور آئینی لحاظ سے۔ باقی اگر ایک نام کی سیکور حکومت کے کرتا دھرتا اور اُس کی غالب اکثریت متعصب ہوگی، تو اُس سے رواداری اور غیر جانبداری کی کیا توقع ہو سکتی ہے، اصل سوال آئینی اور سیاسی تحفظات کا ہے۔

مصنف مرحوم نے اس بارے میں کچھ نہیں لکھا کہ کیا ایسی سیکور حکومت (اور ایسی حکومت ہی صحیح معنوں میں آئینی طور سے سیکور کہی جاسکتی ہے) اسلامی بھی جائے گی، اور اس نظام کو ہم اسلامی سیکورزم کہہ سکتے ہیں؟

کتاب بڑی پُر از معلومات ہے۔ اور اسلامی جمہوریت کے موضوع میں مصنف مرحوم نے بہت کافی مواد جمع کر دیا ہے۔

کتاب مجلد ہے، کتابت و طباعت اوسط درجے کی ہے۔ قیمت ۹ روپے۔



انفادات مولانا عبدالحق شیخ الحدیث دارالعلوم حقانیہ،

دعوتِ حق : اکوڑہ خٹک (تحصیل نوشہرہ)۔

منبع پشاور کی تحصیل نوشہرہ میں اکوڑہ خٹک کی ایک شہر اور تاریخی قصبہ ہے، جس